

आद स्त्री. (तत्.) अदरक, एक प्रकार का कंद जो सुखा कर सोंठ बन जाती है।

आदत स्त्री. (अर.) 1. स्वभाव, प्रकृति 2. अभ्यास 3. लत, व्यसन।

आदतन क्रि.वि. (अर.) 1. आदत के अनुसार 2. किसी काम को करने की आदत हो जाने के कारण प्रयो. कर्मा के आदतन अपराधी होने के कारण उसे पकड़ने पर पुलिस को प्रशंसा मिली 3. स्वभाव से।

आदम पुं. (अर.) 1. यहूदी, इस्लाम आदि धर्मों के अनुसार आदि मनुष्य।

आदमकद वि. (अर.) आदमी के कद के बराबर, ऊँचाई वाला।

आदमखोर वि. (अर.) मनुष्य को खाने वाला, मानव-भक्षी, नरमांसभक्षी। प्रयो. जंगल में खाने के लिए अन्य छोटे पशुओं की अनुपलब्धता के कारण शेर आदमखोर बन गया।

आदमजाद पुं. (अर+फा.) आदम की संतान अर्थात् मनुष्य।

आदमी पुं. (अर.) 1. मनुष्य, मानव जाति 2. नौकर, सेवक 3. पति मुहा. आदमी बनना-अच्छे आदमी की तरह व्यवहार करना प्रयो. गुरु जी का कहना मानने से आदमी बन जाओगे; आदमी बनाना- सभ्य बनाना, शिष्टता सिखाना प्रयो. जंगलीपन छोड़ो, मेरे पास रहे तो तुम्हें आदमी बना दूँगा।

आदमीयत स्त्री. (अर.) 1. इंसानियत, मनुष्यता 2. सभ्यता।

आदर पुं. (तत्.) सम्मान, सत्कार, इज्जत।

आदरणीय वि. (तत्.) आदर के योग्य, सम्मान के योग्य, सम्मानित।

आदरना स.क्रि. (तद्.) आदर करना, सम्मान करना, इज्जत करना, एहतिराम करना।

आदरभाव पुं. (तत्.) 1. आदर की भावना 2. आदर-सत्कार।

आदरार्थक प्रत्यय पुं. (तत्.) व्या. आदर का सूचक प्रत्यय उदा. 'जाइए' में 'इए' आदरार्थक प्रत्यय है।

आदरार्थक रूप पुं. (तत्.) व्या. संज्ञा या सर्वनाम का वह रूप जो तार्किक दृष्टि से एक ही व्यक्ति का सूचक हो, किंतु, जिसे आदर व्यक्त करने के लिए बहुवचन में प्रयुक्त किया जाए और तदनुसार क्रिया भी बहुवचन में ही हो उदा. पिता जी आए, निदेशक चाहते हैं।

आदर्य वि. (तत्.) आदर योग्य, आदरणीय।

आदर्श पुं. (तत्.) 1. उत्कृष्टता, परिपूर्णता या सुंदरता आदि का मानदंड 2. अनुकरणीय या उदाहरणस्वरूप किया जाने वाला विचार या कार्य आदि 3. नमूना, प्रतिमान 4. दर्पण, शीशा, आईना।

आदर्श आचार संहिता स्त्री. (तत्.) दे. आचार संहिता।

आदर्शक वि. (तत्.) 1. दिखाने वाला 2. देखने वाला 3. आदर्श संबंधी पुं. आईना, दर्पण, शीशा, आरसी।

आदर्शकोश पुं. (तत्.) ऐसा कोश, जिसमें शब्दों की मानक वर्तनी, उनका मानक उच्चारण, शुद्ध प्रयोग, व्युत्पत्ति, आर्थी तत्त्व आदि की जानकारी दी गई हो।

आदर्श गैस स्त्री. (तत्.) भौ. जिसे गैस नियमों के अनुसार गैस माना जा सकता है टि. व्यवहार में कोई भी गैस आदर्श गैस नहीं होती। उच्च ताप और निम्न दाब पर हाइड्रोजन, हीलियम, नाइट्रोजन गैसों लगभग आदर्श गैसों कही जा सकती हैं।

आदर्श-मंदिर पुं. (तत्.) 1. शीशे का बना हुआ भवन, शीशमहल 2. ऐसा भवन जिसमें बहुत से शीशे लगे हों।

आदर्श वाक्य पुं. (तत्.) मात्र एक वाक्य पर आधारित आदर्श कथन, जिसमें सिद्धांत, नियम, उपदेश आदि निहित हों।